

## مدنی مذاکرے کے سوال جواب

24، ستمبر 2022ء	عالمی مدنی مرکز فیضانِ مدینہ کراچی	28 صفر المظفر 1444ھ
-----------------	------------------------------------	---------------------

**سوال:** ہم نعمت ملنے پر کس طرح شکر ادا کریں اور اس پر استقامت کیسے حاصل ہو؟

**جواب:** جب بھی کوئی نعمت حاصل ہو حسی کہ سخت دھوپ سے سائے میں آئیں تو شکر کرتے ہوئے الحمد للہ کہیں اور شکر کی اعلیٰ صورت یہ ہے کہ جو بھی نعمت ملی ہے جیسے ہاتھ اللہ کی نعمت ہے اس کا شکر یہ ہے کہ اسے اللہ پاک کی اطاعت میں استعمال کریں، اسے گناہوں سے بچائیں، شکر میں استقامت پانے کے لیے مکتبۃ المدینہ کی کتاب "شکر کے فضائل" (صفحات: 125) کا ضرور مطالعہ کریں تاکہ شکر کا ذہن بنے۔

**سوال:** اعلیٰ حضرت امام احمد رضا خان رحمۃ اللہ علیہ کے عشق رسول کے بارے میں آپ کیا فرماتے ہیں؟

**جواب:** اعلیٰ حضرت امام احمد رضا خان رحمۃ اللہ علیہ نہ صرف عاشق رسول تھے بلکہ عشق رسول کے جام بھر بھر کر پلاتے تھے، آپ کو وصال فرمائے عرصہ ہو چکا ہے مگر آپ کے پلائے گئے عشق رسول کے جام کا اثر اب بھی ہے، آپ کے نعتیہ دیوان "حدائق بخشش" کے ایک ایک شعر سے عشق رسول کے سوتے پھوٹ رہے ہیں، آپ کی ایک ایک تحریر سے عشق رسول چھلک رہا ہے، اعلیٰ حضرت کی کس کس ادا کا ذکر کروں، اعلیٰ حضرت بے مثال عاشق رسول تھے، آپ فتاویٰ الرسول کے اعلیٰ منصب پر فائز تھے۔

**سوال:** نماز میں دل نہ لگے تو کیا کریں؟

**جواب:** مریض کو غذا اچھی نہیں لگتی مگر وہ پرہیز کے ساتھ غذا لیتا ہے، جب اسے توانائی (Energy) / طاقت مل جاتی ہے اور بیماری ختم ہو جاتی ہے تو اسے غذا اچھی لگتی ہے، اسی طرح ہماری روح بیمار ہے، اسے عبادت کی ضرورت ہے جب بندہ عبادت کرتا رہے گا تو دل لگ جائے گا، بعض بزرگوں سے منقول ہے کہ وہ 20 سال تک دل نہ لگنے کے باوجود تلاوت کرتے رہے تو پھر دل لگ گیا۔

**سوال:** دعوتِ اسلامی کے مدنی مرکز فیضانِ مدینہ میں کالے گورے، چھوٹے قد اور بڑے قد والے وغیرہ میں فرق نہیں کیا جاتا، اس کی کیا وجہ ہے؟ ہم جب معاشرے میں جائیں تو ہمارا انداز کیسا ہونا چاہئے؟

**جواب:** دعوتِ اسلامی کے مدنی مرکز فیضانِ مدینہ میں کوشش کی جاتی ہے کہ کسی قسم کا فرق نہ کیا جائے تاکہ لوگ دین کے قریب آئیں، نمازی بنیں، سنتوں پر عمل کریں، ہر مبلغ کو چاہئے کہ وہ معاشرے میں جائے تو سب کے ساتھ اچھا سلوک کرے، عمل کرتا رہے، باعمل ہو گا تو اس کے ساتھ رہنے والے بھی باعمل بنیں گے۔

**سوال:** سفر میں ہمارا کیا انداز ہونا چاہئے؟ کوئی پریشانی آجائے تو کیا کریں؟

**جواب:** سفر گھر کی طرح نہیں ہوتا، سفر میں کچھ نہ کچھ پریشانی آ جاتی ہے، کھانے پینے میں، سونے میں آزمائش ہو سکتی ہے، اس لیے ہمیں چاہئے کہ صبر کریں اور اجر کمائیں۔

**سوال:** ہمیں علم کا نور کیسے حاصل ہو؟

**جواب:** علم نور ہے، علم دین حاصل کرنے میں نیت اچھی ہو کہ علم دین اللہ پاک کی رضا اور ثواب کے لیے حاصل کروں گا، جتنا زیادہ اخلاص ہو گا اتنا زیادہ علم کا نور حاصل ہو گا۔

**سوال:** اس ہفتے کا رسالہ "مدینے کی برکتیں" پڑھنے یا سننے والوں کو امیر اہل سنت دامت برکاتہم العالیہ نے کیا عادی؟

**جواب:** یارب المصطفیٰ! جو کوئی 14 صفحات کا رسالہ "مدینے کی برکتیں" پڑھ یا سن لے، اُسے اپنے پیارے پیارے سب سے آخری نبی صلّ اللہ علیہ والہ وسلم کی سنتوں کا پابند بنا اور اُسے بے حساب بخش دے۔ امین بجاہ خاتم النبیین صلّ اللہ علیہ والہ وسلم۔